



Kunsill
tal-Unjoni Ewropea

Brussell, 10 ta' Ottubru 2023
(OR. en)

13613/23

Fajl Interistituzzjonali:
2023/0347 (NLE)

ECOFIN 950
FIN 988
UEM 264

ATTI LEGISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tal-4 ta' Ottubru 2022 dwar l-approvazzjoni
tal-valutazzjoni tal-pjan għall-irkupru u r-reżiljenza tan-Netherlands

DEĊIŻJONI TA' IMPLIMENTAZZJONI TAL-KUNSILL

ta'...

**li temenda d-Deciżjoni ta' Implimentazzjoni tal-4 ta' Ottubru 2022
dwar l-approvazzjoni tal-valutazzjoni tal-pjan għall-irkupru u r-reżiljenza tan-Netherlands**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Facilità għall-Irkupru u r-Reżiljenza¹, u b'mod partikulari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (recovery and resilience plan, “RRP”) min-Netherlands fit-8 ta’ Lulju 2022, il-Kummissjoni pproponiet il-valutazzjoni pożittiva tagħha lill-Kunsill. Fl-4 ta’ Ottubru 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni (“id-Deciżjoni ta’ Implimentazzjoni tal-Kunsill tal-4 ta’ Ottubru 2022”)¹.
- (2) Skont l-Artikolu 11(2) tar-Regolament (UE) 2021/241, il-kontribuzzjoni finanzjarja massima għall-appoġġ finanzjarju mhux ripagabbli ta’ kull Stat Membru għandha tiġi aġġornata sat-30 ta’ Ġunju 2022 f’konformità mal-metodoloġija pprovduta fih. Fit-30 ta’ Ġunju 2022, il-Kummissjoni ppreżentat ir-rizultati ta’ dak l-aġġornament lill-Parlament Ewropew u lill-Kunsill.
- (3) Fis-6 ta’ Lulju 2023, in-Netherlands ippreżentaw RRP nazzjonali modifikat, inkluż kapitolu tar-REPowerEU f’konformità mal-Artikolu 21c tar-Regolament (UE) 2021/241, lill-Kummissjoni.
- (4) L-RRP modifikat jinkludi t-talba motivata lill-Kummissjoni biex tagħmel proposta biex tiġi emendata d-Deciżjoni ta’ Implimentazzjoni tal-Kunsill tal-4 ta’ Ottubru 2022 f’konformità mal-Artikolu 21(1) tar-Regolament (UE) 2021/241 filwaqt li tqis li l-RRP parzjalment ma għadux jista’ jinkiseb minhabba ċirkostanzi oġġettivi. Il-modifiki tal-RRP ippreżentati min-Netherlands jikkonċernaw għaxar mizuri.

¹ Araw id-dokumenti ST 12275/22 u ST 12275/22 ADD 1 fuq <http://register.consilium.europa.eu>.

- (5) Fl-14 ta' Lulju 2023, il-Kunsill indirizza rakkomandazzjonijiet lin-Netherlands fil-kuntest tas-Semestru Ewropew. Il-Kunsill irrakkomanda li n-Netherlands, fost oħrajn, inaqqsu d-dipendenza tagħhom fuq il-fjuwils fossili, jaççelleraw l-użu ta' sorsi ta' enerġija rinnovabbli u jestendu u jaççelleraw il-miżuri tal-effiċjenza enerġetika sabiex inaqqsu l-konsum tal-enerġija. Barra minn hekk, il-Kunsill irrakkomanda li n-Netherlands jappoġġaw it-tranzizzjoni lejn agrikoltura sostenibbli. Il-Kunsill irrakkomanda l-istralç tal-miżuri ta' appoġġ għall-enerġija ta' emerġenza u li tiġi żgurata politika fiskali prudenti filwaqt li jithares l-investment pubbliku ffinanzjat fil-livell nazzjonali. Barra minn hekk, hija rrakkomandat li tnaqqas il-predispożizzjoni tal-unitajiet domestiċi għad-dejn u d-distorsjonijiet fis-suq tad-djar. Fir-rigward tas-suq tax-xogħol, il-Kunsill irrakkomanda li jitnaqqsu l-inċentivi għall-użu ta' kuntratti flessibbli jew temporanji u li jiġi indirizzat in-nuqqas strutturali ta' haddiema u hiliet. Il-Kunsill irrakkomanda wkoll li titkompla l-implimentazzjoni kostanti tal-RRP tan-Netherlands.
- (6) Il-preżentazzjoni tal-RRP modifikat segwiet proċess ta' konsultazzjoni, imwettaq f'konformità mal-qafas legali nazzjonali, bl-involviment ta' awtoritajiet lokali u reġjonali, sħab soċjali, organizzazzjonijiet tas-soċjetà ċivili, organizzazzjonijiet taż-żgħażaġh u partijiet ikkonċernati rilevanti oħra, bħač-çittadini, il-kumpaniji u l-korporazzjonijiet tal-enerġija. Is-sommarju tal-konsultazzjonijiet ġie ppreżentat flimkien mal-RRP nazzjonali modifikat. Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-RRP modifikat, f'konformità mal-linji gwida ta' valutazzjoni stabbiliti fl-Anness V ta' dak ir-Regolament.

- (7) L-emendi tal-RRP ipprezentati min-Netherlands minħabba ċirkostanzi oġġettivi jikkonċernaw għaxar miżuri.
- (8) In-Netherlands spjegaw li tliet miżuri ma għadhomx jistgħu jinkisbu kompletament, minħabba li ġew żviluppati alternattivi aħjar biex jintlaħqu l-oġġettivi tagħhom. Dan jikkonċerna, rispettivament, l-istadju importanti 1 tal-miżura C1.1 R1 (Riforma tat-tassazzjoni fuq l-enerġija) u d-deskrizzjoni ta' dik il-miżura taħt il-komponent 1 (Promozzjoni tat-tranzizzjoni ekoloġika), il-mira 83 tal-miżura C3.2 I2 (Sussidju għall-investiment għall-enerġija sostenibbli u l-iffrankar tal-enerġija) u d-deskrizzjoni ta' dik il-miżura taħt il-komponent 3 (Titjib tas-suq tad-djar u li l-proprjetà immobbli ssir aktar effiċjenti fl-użu tal-enerġija) u l-miri 108 u 109 tal-miżura C5.1 I1 (Kapaċità temporanja addizzjonali ta' riżorsi umani għall-kura fi żminijiet ta' kriżi) taħt il-komponent 5 (Tishih tal-kura tas-saħħa pubblika u t-tnejjja għall-pandemiji) u d-deskrizzjoni ta' dik il-miżura. Abbażi ta' dan, in-Netherlands talbu li jiġu emendati l-oġġettivi intermedji 1 u l-mira 83, biex jitnehhew il-miri 108 u 109 u biex jiżdedu l-oġġettivi intermedji 108a u l-mira 109a u biex isiru l-bidliet imsemmija hawn fuq. Id-Deciżjoni ta' Implimentazzjoni tal-Kunsill tal-4 ta' Ottubru 2022 jenhtieg li tiġi emendata skont dan.

- (9) In-Netherlands spjegaw li mizura waħda ma għadhiex kompletament possibbli minħabba li l-progress teknoloġiku li sar mis-sottomissjoni tal-RRP originali jeħtieġ li jsirulu bidliet fl-unità ta' kejl uzata għal waħda mill-miri ta' din il-mizura, fejn il-bidla tal-unità tal-kejl ma taffettwax il-livell ta' ambizzjoni tal-mizura. In-Netherlands spjegaw li l-kapaċità tal-kontenituri tal-enerġija modulari tjebet mis-sottomissjoni tal-RRP, u biex tintlaħaq l-istess kapaċità, huma meħtieġa inqas kontenituri milli kien maħsub qabel. Dan jikkonċerna l-mira 24 tal-mizura C1.1 I3 (Tranzizzjoni tal-enerġija fil-passaġġi fuq l-ilma interni, proġett Servizzi b'Emissjonijiet Żero (ZES)) u d-deskrizzjoni ta' dik il-mizura taħt il-komponent 1 (Promozzjoni tat-tranzizzjoni ekoloġika). Abbażi ta' dan, in-Netherlands talbu li l-miri msemmija hawn fuq jitnaqqsu u li jsiru l-bidliet imsemmija hawn fuq. Jenħtieġ li d-Deċiżjoni ta' Implimentazzjoni tal-Kunsill tal-4 ta' Ottubru 2022 tiġi emendata skont dan.

- (10) In-Netherlands spjegaw ukoll li mizura waħda ma għadhiex tista' tinkiseb kompletament minhabba ż-zieda akbar milli mistenni, fiż-żmien tas-sottomissjoni tal-RRP originali, iż-żidiet fil-prezzijiet għall-elettriku u għall-konverzjonijiet tal-bastimenti lejn propulsjoni b'emissjonijiet żero. Dan jikkonċerna l-mira 26 tal-mizura C1.1 I3 (Tranzizzjoni tal-enerġija fil-passaġġi fuq l-ilma interni, proġett Servizzi b'Emissjonijiet Żero (ZES)) u d-deskrizzjoni ta' dik il-mizura taħt il-komponent 1 (Promozzjoni tat-tranzizzjoni ekoloġika). In-Netherlands spjegaw li minhabba židiet ogħla milli mistenni fil-prezzijiet għall-konverzjoni tal-bastimenti għal propulsjoni b'emissjonijiet żero, jistgħu jiġi kkonvertiti biss għadd anqas ta' bastimenti, u dan jagħmilha neċessarja li titnaqqas il-mira. In-Netherlands spjegaw ukoll li prezzijiet tal-elettriku ogħla milli mistenni wasslu għal bidla fl-istruttura tad-domanda għas-sussidju, li jfisser li l-bastimenti konvertiti huma ta' formati u daqsijiet differenti milli mistenni. Dan jagħmilha neċessarja li tinbidel l-unità tal-kejl. Abbażi ta' dan, in-Netherlands talbu li l-miri msemmija hawn fuq jitnaqqsu u li jsiru l-bidliet imsemmija hawn fuq. Id-Deciżjoni ta' Implimentazzjoni tal-Kunsill tal-4 ta' Ottubru 2022 jengtieg li tiġi emendata skont dan.

- (11) In-Netherlands spjegaw ukoll li żewġ miżuri ma għadhomx jistgħu jinkisbu kompletament fl-iskeda ta' żmien tal-implimentazzjoni partikolari minhabba żidiet fil-prezzijiet. Dan jikkonċerna l-miri 55–57 tal-miżura C2.2 I3 (Stazzjonijiet intelligenti fil-ġenb tat-triq) u d-deskrizzjoni ta' dik il-miżura taħt il-komponent 2 (Aċċellerazzjoni tat-trasformazzjoni diġitali) u l-miri 76–79 tal-miżura C3.1 I1 (L-esplorazzjoni ta' proġetti godda ta' kostruzzjoni) taħt il-komponent 3 (Titjib tas-suq tad-djar u li l-proprietà immobbli ssir aktar effiċjenti fl-użu tal-enerġija). Din il-miżura tal-aħħar hija affettwata wkoll miż-żieda fir-rati tal-imgħax u mill-proċessi mtawla tal-ħruġ tal-permessi għall-proġetti ta' kostruzzjoni minhabba restrizzjonijiet biex jiġu limitati l-emissjonijiet eċċessivi tan-nitroġenu. In-Netherlands iċċaraw li l-ambizzjoni ġenerali taż-żewġ miżuri tibqa' l-istess iżda li l-miri fis-snin preċedenti tal-implimentazzjoni tagħhom jeħtieġ li jitnaqqsu, li jenħtieġ li jiġu kkompensati billi jiżdidu l-miri fis-snin ta' wara tal-implimentazzjoni. Abbażi ta' dan, in-Netherlands talbu li l-mira 76 titneħħa, li l-iskeda ta' żmien tal-implimentazzjoni tal-miri 56 u 57 tiġi estiza, li jitnaqqsu l-miri 55, 56, 77 u 78 u li jiżdidu l-miri 57 u 79 u li jsir it-tibdil imsemmi qabel. Id-Deċiżjoni ta' Implimentazzjoni tal-Kunsill tal-4 ta' Ottubru 2022 jenħtieġ li tiġi emendata skont dan.

- (12) In-Netherlands spjegaw li miżura minnhom ma għadhiex tista' tinkiseb kompletament fil-perjodu ta' zmien tal-RRF minhabba zieda mhux prevista fl-ammont ta' xogħol tal-korpi responsabbli mill-assistenza tal-fondi tal-pensjonijiet fl-implimentazzjoni tar-riforma filwaqt li n-nuqqas sostanzjali ta' haddiema fin-Netherlands jagħmilha aktar diffiċli li tiżdied il-kapaċità amministrattiva. Dan jikkonċerna l-miżura C4.1 R3 (Riforma tat-tieni pilastru tas-sistema tal-pensjonijiet) taħt il-komponent 4 (Tishih tas-suq tax-xogħol, il-pensjonijiet u l-edukazzjoni orjentata lejn il-futur). Abbażi ta' dan, in-Netherlands talbu li d-deskrizzjoni tal-miżura tiġi emendata u li tiżdied mira addizzjonali. Jenhtieg li d-Deċiżjoni ta' Implimentazzjoni tal-Kunsill tal-4 ta' Ottubru 2022 tiġi emendata skont dan.

- (13) Barra minn hekk, in-Netherlands spjegaw li żewġ miżuri ma għadhomx jistgħu jinkisbu kompletament minhabba li n-nuqqas ta' domanda kkawżat min-nuqqas ta' haddiema kellu impatt mhux previst fuq id-domanda għal taħriġ f'ċerti setturi u li s-sitwazzjoni mtejbja tas-suq tax-xogħol irrizultat f'uzu aktar baxx milli mistenni ta' servizzi offruti mill-aġenziji tal-impjiegi tat-Timijiet ta' Mobilità Reġjonali. Dan jikkonċerna, rispettivament, il-mira 95 tal-miżura C4.1 I1 (in-Netherlands ikomplu jitgħallmu) taht il-komponent 4 (It-tishih tas-suq tax-xogħol, il-pensjonijiet u l-edukazzjoni orjentata lejn il-futur) u l-istadji importanti 97, 98, 99 u l-mira 100 ta' investiment C4.1 I2 (Timijiet ta' Mobilità Reġjonali (RMTs)) taht il-komponent 4 (Tishih tas-suq tax-xogħol, il-pensjonijiet u l-edukazzjoni orjentata lejn il-futur). Abbażi ta' dan, in-Netherlands talbu li jemendaw il-mira 95, ineħħu l-miżura C4.1 I2 kif ukoll l-istadji importanti 97, 98, 99 u l-mira 100 ta' dik il-miżura u jużaw irrizorsi li jinħelsu minn din it-tneħħija biex tiżdied miżura ġdida li tippermetti t-titjib tal-ħiliet u t-taħriġ mill-ġdid għall-persuni li jirċievu benefiċċji temporanji tal-qgħad u li għandhom pożizzjoni dgħajfa fis-suq tax-xogħol u li jżidu l-istadju importanti 97a u l-mira 98a għal dik il-miżura. Taht il-miżura l-ġdida, għandu jinghata finanzjament lill-Aġenzija tal-Assigurazzjoni tal-Impjegati tan-Netherlands (UWV). Abbażi ta' dan, in-Netherlands talbu li jsiru l-bidliet imsemmija hawn fuq. Id-Deciżjoni ta' Implimentazzjoni tal-Kunsill tal-4 ta' Ottubru 2022 jenħtieġ li tiġi emendata skont dan.
- (14) Il-Kummissjoni tqis li r-raġunijiet imressqa minn Netherlands jiġġustifikaw l-emenda skont l-Artikolu 21(2) tar-Regolament (UE) 2021/241.

Korrezzjonijiet ta' zbalji klerikali

- (15) Ġew identifikati erba' zbalji klerikali fit-test tad-Deciżjoni ta' Implimentazzjoni tal-Kunsill tal-4 ta' Ottubru 2022, li jaffettwaw erba' miri, objettiv intermedju wiehed u erba' miżuri. Jenħtieg li d-Deciżjoni ta' Implimentazzjoni tal-Kunsill tal-4 ta' Ottubru 2022 tiġi emendata biex tikkoreġi dawk l-iżbalji klerikali li ma jirriflettux il-kontenut tal-RRP ipprezentat lill-Kummissjoni fit-8 ta' Lulju 2022, kif maqbul bejn il-Kummissjoni u n-Netherlands. Dawk l-iżbalji klerikali huma relatati mal-mira 34 tal-miżura C1.2 I2-1 (Skema ta' għajnuna għar-riabilitazzjoni tal-farms tal-ħnieżer) taħt il-komponent 1 (Il-promozzjoni tat-tranzizzjoni ekoloġika), il-mira 75 tal-miżura C3.1 R5-2 (Aċċellerazzjoni tal-proċess u l-proċeduri tal-kostruzzjoni residenzjali) taħt il-komponent 3 (Titjib tas-suq tad-djar u li l-proprjetà immobbli ssir aktar effiċjenti fl-użu tal-enerġija), il-mira 93 tal-miżura C4.1 I1 (In-Netherlands ikompli jitgħallmu) u d-deskrizzjoni ta' dik il-miżura taħt il-komponent 4 (Tishiħ tas-suq tax-xogħol, il-pensjonijiet u l-edukazzjoni orjentata lejn il-futur), u l-mira 123 u l-objettiv intermedju 124 tal-miżura C6.2 R6 (Politika kontra l-ħasil tal-flus) taħt il-komponent 6 (L-indirizzar tal-ippjanar aggressiv tat-taxxa u l-ħasil tal-flus) fit-taqsimha 2. Dawn il-korrezzjonijiet ma jaffettwawx l-implimentazzjoni tal-miżuri kkonċernati.

- (16) Il-Kapitolu tar-REPowerEU jinkludi riforma waħda ġdida. Ir-riforma 8.2 għandha l-għan li tindirizza l-kongestjoni tal-grilja u taċċellera l-użu tal-enerġija rinnovabbli fin-Netherlands. Ir-riforma tinkludi bidliet fil-kodiċi tal-grilja tal-elettriku li jenħtieġ li jipprevedu użu aktar flessibbli tal-grilja meta din tkun kongestjonata. Barra minn hekk, ir-riforma introduċiet qafas ta' prijorità ġdid għall-investimenti fil-grilja tal-elettriku, kif ukoll it-tlestija ta' pjanijiet ta' investiment reġjonali għall-espansjoni tal-grilja li jrid isir mill-operaturi tal-grilja. Il-pakkett jenħtieġ li jaċċellera wkoll il-proċeduri għall-għoti ta' permessi għal proġetti tal-enerġija rinnovabbli.
- (17) Il-Kapitolu tar-REPowerEU jinkludi wkoll miżuri fuq skala akbar li jaffettwaw miżura waħda taht il-komponent 3 "It-titjib tas-suq tad-djar u nagħmlu l-proprjetà immobbli aktar effiċjenti fl-użu tal-enerġija". Il-miżura miżjuda tintroduċi titjib sostanzjali fil-livell ta' ambizzjoni tal-miżuri li diġà ġew inklużi fl-RRP nazzjonali. L-investiment 8.1 jissussidja titjib fl-effiċjenza enerġetika fl-ambjent mibni, u jżid il-miżura C3.2 I2 "Sussidju għall-investiment għall-enerġija sostenibbli u l-iffrankar tal-enerġija" taht il-komponent 3 "It-titjib tas-suq tad-djar u li l-proprjetà immobbli ssir aktar effiċjenti fl-użu tal-enerġija". L-interventi eligibbli jenħtieġ li jkunu l-installazzjoni ta' pompi tas-sħana, bojlers solari, konnessjonijiet termali, iżolament, pompi tas-sħana elettrici u, mill-2023 'il quddiem, installazzjonijiet tat-tisjir elettrici. L-interventi jenħtieġ li jkollhom l-objettiv li jiksibu bħala medja tnaqqis ta' mill-inqas 30 % fid-domanda għall-enerġija primarja. Il-miżura miżjuda aktar minn tirdoppja l-livell ta' ambizzjoni tal-miżuri li diġà ġew inklużi fl-RRP nazzjonali.
- (18) Il-Kummissjoni vvalutat l-RRP modifikat inkluż il-kapitolu tar-REPowerEU skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Rispons ibbilanċjat li jikkontribwixxi għas-sitt pilastru

- (19) F'konformità mal-Artikolu 19(3)(a), u l-kriterju 2.1 tal-Anness V tar-Regolament (UE) 2021/241, l-RRP modifikat inkluz il-kapitolu tar-REPowerEU jirrappreżenta fil-biċċa l-kbira (klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastru kollha msemmija fl-Artikolu 3 ta' dak ir-Regolament, filwaqt li jqis l-isfidi speċifiċi għall-Istat Membru u l-allokkazzjoni finanzjarja.
- (20) Il-Kummissjoni tqis li l-modifika tal-RRP flimkien mal-kapitolu tar-REPowerEU tħalli impatt biss fuq il-valutazzjoni tal-kontribut tal-RRP għall-ewwel pilastru dwar it-tranzizzjoni ekoloġika. Għall-pilastru l-oħra, in-natura u l-firxa tal-modifiki proposti għall-RRP ma għandhomx impatt fuq il-valutazzjoni preċedenti tal-RRP billi jirrappreżentaw fil-biċċa l-kbira rispons komprensiv u bbilanċjat b'mod adegwat għas-sitwazzjoni ekonomika u soċjali, u lanqas fuq il-kontribut xieraq tiegħu għas-sitt pilastru kollha msemmija fl-Artikolu 3 tar-Regolament (UE) 2021/241.
- (21) Fir-rigward tal-ewwel pilastru, il-RRP modifikat tan-Netherlands jinkludi miżuri addizzjonali biex jiġu indirizzati l-isfidi ekoloġiċi, jiġifieri fil-komponent 8 (REPowerEU). Il-miżuri fil-kapitolu REPowerEU jikkontribwixxu biex jintlaħqu l-miri klimatiċi tal-Unjoni għall-2030 u l-oġettiv tan-newtralità klimatika tal-Unjoni sal-2050 peress li għandhom l-għan li jikkontribwixxu biex jiżdied is-sehem tal-enerġija rinnovabbli fit-taħlita tal-enerġija tan-Netherlands kif ukoll biex tiżdied l-effiċjenza enerġetika.

L-indirizzar tal-isfidi kollha, jew subsett sinifikanti minnhom, identifikati fir-rakkomandazzjonijiet speċifiċi għall-pajjiż

- (22) F'konformità mal-Artikolu 19(3)(b), u mal-kriterju 2.2 tal-Anness V tar-Regolament (UE) 2021/241, l-RRP modifikat inkluż il-kapitolu tar-REPowerEU huwa mistenni li jikkontribwixxi biex jiġu indirizzati b'mod effettiv l-isfidi kollha jew subsett sinifikanti minnhom (klassifikazzjoni A) identifikati fir-rakkomandazzjonijiet rilevanti speċifiċi għall-pajjiż indirizzati lin-Netherlands, inklużi l-aspetti fiskali tagħhom, u r-rakkomandazzjonli li saru skont l-Artikolu 6 tar-Regolament (UE) Nru 1176/2011 tal-Parlament Ewropew u tal-Kunsill¹, jew l-isfidi identifikati f' dokumenti rilevanti oħra adottati ufficialment mill-Kummissjoni fil-kuntest tas-Semestru Ewropew.
- (23) B'mod partikolari, l-RRP modifikat iqis ir-rakkomandazzjonijiet speċifiċi għall-pajjiż adottati formalment mill-Kunsill qabel il-prezentazzjoni tiegħu. Ikompli jindirizza r-rakkomandazzjonijiet speċifiċi għall-pajjiż tal-2022. Ir-rakkomandazzjonijiet speċifiċi għall-pajjiż tal-2023 dwar l-enerġija tqiesu wkoll fit-tfassil tal-modifiki, b'mod partikolari dan jikkonċerna r-rakkomandazzjonijiet biex titnaqqas id-dipendenza fuq il-fjuwils fossili, jiġi aċċellerat l-użu ta' sorsi ta' enerġija rinnovabbli u biex jitnaqqas il-konsum tal-enerġija fl-ambjent mibni.

¹ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi (ĠU L 306, 23.11.2011, p. 25).

(24) L-RRP modifikat jinkludi sett estensiv ta' riformi u investimenti li jsaħhu lil xulxin li jikkontribwixxu biex jindirizzaw b'mod effettiv l-isfidi ekonomiċi u soċjali rilevanti kollha jew subsett sinifikanti minnhom deskritti fir-rakkomandazzjonijiet speċifiċi għall-pajjiż indirizzati lin-Netherlands mill-Kunsill fil-kuntest tas-Semestru Ewropew. B'mod partikolari, il-pakkett ta' riforma tas-suq tal-enerġija inkluż fil-kapitolu REPowerEU huwa mistenni li jindirizza r-rakkomandazzjoni biex titnaqqas id-dipendenza fuq il-fjuwils fossili billi jithaffef l-użu tal-enerġija rinnovabbli. Dan il-pakkett ta' riforma mistenni li jaċcellera l-użu ta' sorsi ta' enerġija rinnovabbli permezz ta' proċeduri tat-tħaffif tal-ħruġ ta' permessi u titjib fil-kapaċità tal-grilja tal-elettriku. Barra minn hekk, għandu l-għan li jindirizza l-kongestjoni tal-grilja fuq medda qasira ta' żmien. L-RRP modifikat zied ukoll b'mod sinifikanti l-ambizzjoni fl-iffrankar tal-enerġija fil-proprjetà immobbli, u b'aktar mid-doppju tal-interventi tal-effiċjenza enerġetika previsti fil-RRP originali. Billi jindirizza l-isfidi msemmija hawn fuq, u b'hekk ineħhi l-ostakli fuq l-investimenti fl-enerġija rinnovabbli u jstimula l-investimenti fl-effiċjenza enerġetika, l-RRP mistenni li jikkontribwixxi wkoll għall-korrezzjoni tal-izbilanċi, kif identifikat fir-rakkomandazzjonijiet magħmula skont l-Artikolu 6 tar-Regolament (UE) Nru 1176/2011 fl-2022, li qed jinhasu min-Netherlands, b'mod partikolari fir-rigward tal-izbilanċi marbuta mas-surplus kbir fil-kont kurrenti.

- (25) Il-modifika tal-RRP, permezz tal-baġit għat-titjib tal-ħiliet u t-taħriġ mill-ġdid għall-persuni qiegħda b'pożizzjoni dgħajfa fis-suq tax-xogħol, tindirizza r-rakkomandazzjoni 3.5 tal-2022 dwar it-tiżni tal-opportunitajiet ta' titjib tal-ħiliet u ta' taħriġ mill-ġdid, b'mod partikolari għal dawk b'pożizzjoni dgħajfa fis-suq tax-xogħol. Barra minn hekk il-modifika, permezz tal-element il-ġdid dwar l-edukazzjoni vokazzjonali u "t-taħriġ fuq il-post tax-xogħol" fis-settur tas-saħħa hija mistennija li tikkontribwixxi għat-twettiq ir-rakkomandazzjonijiet 3.4 u 3.5 tal-2022 dwar l-indirizzar tan-nuqqas ta' haddiema fil-kura tas-saħħa u t-tiżni tal-opportunitajiet ta' titjib tal-ħiliet u ta' taħriġ mill-ġdid.
- (26) Wara li vvalutat il-progress fl-implimentazzjoni tar-rakkomandazzjonijiet speċifiċi għall-pajjiż rilevanti kollha fiż-żmien tas-sottomissjoni tal-RRP nazżjonali modifikat, il-Kummissjoni skopriet li sar progress sostanzjali fir-rigward tar-rakkomandazzjonijiet tal-2020 dwar it-teħid ta' passi biex jiġu indirizzati bis-sħiħ il-karatteristiċi tas-sistema tat-taxxa li jiffaċilitaw l-ippjanar aggressiv tat-taxxa, l-iżgurar ta' superviżjoni u infurzar effettivi tal-qafas kontra l-ħasil tal-flus, l-investimenti fir-riċerka orjentata lejn il-missjonijiet u l-innovazzjoni dwar il-mitigazzjoni tal-impatt ekonomiku u soċjali tal-COVID-19. Inkiseb ukoll progress sostanzjali fuq ir-rakkomandazzjoni tal-2022 biex tiġi segwita politika fiskali mmirata lejn il-kisba ta' pożizzjonijiet fiskali prudenti fuq terminu medju, kif ukoll fuq ir-rakkomandazzjoni tal-2019 biex jiġu implimentati politiki li jżidu l-introjt disponibbli tal-unitajiet domestiċi.

Kontribut għall-objettivi tar-REPowerEU

- (27) F'konformità mal-Artikolu 19(3)(da), u mal-kriterju 2.12 tal-Anness V tar-Regolament (UE) 2021/241, il-kapitolu tar-REPowerEU huwa mistenni li jikkontribwixxi b'mod effettiv fil-biċċa l-kbira (klassifikazzjoni A) għas-sigurtà tal-enerġija, għad-diversifikazzjoni tal-provvista tal-enerġija tal-Unjoni, għal żieda fl-użu tal-enerġija rinnovabbli u fl-effiċjenza enerġetika, għal żieda fil-kapaċitajiet tal-ħżin tal-enerġija jew għat-tnaqqis meħtieġ tad-dipendenza fuq il-fjuwils fossili qabel l-2030.
- (28) L-implimentazzjoni tal-miżuri inklużi fil-kapitolu tar-REPowerEU hija mistennija tikkontribwixxi b'mod partikolari għall-appoġġ tal-objettivi fl-Artikolu 21c(3)(b) tar-Regolament (UE) 2021/241. Billi jipprovdi inċentivi kbar għall-unitajiet domestiċi u għan-negozji, l-investment huwa mistenni li jagħti spinta sinifikanti lill-effiċjenza enerġetika fil-bini fin-Netherlands, b'mod partikolari billi jikkontribwixxi għall-elettrifikazzjoni tal-generazzjoni tas-sħana u billi jtejjeb l-iżolazzjoni tal-bini. Ir-riforma tas-suq tal-enerġija hija mistennija li taċċellera l-użu tal-enerġija rinnovabbli billi tindirizza l-kongestjoni fil-grilja tal-elettriku kif ukoll billi tqassar il-proċeduri għall-ħruġ ta' permessi.
- (29) L-implimentazzjoni tal-miżuri inklużi fil-kapitolu tar-REPowerEU hija mistennija wkoll tikkontribwixxi b'mod partikolari għall-appoġġ tal-objettivi fl-Artikolu 21c(3)(e) tar-Regolament (UE) 2021/241. Ir-riforma tas-suq tal-enerġija għandha l-għan li tistabbilixxi kundizzjonijiet li huma mistennija li jwasslu għal investimenti oġhla fil-kapaċità tal-grilja kif ukoll għal ġestjoni aktar flessibbli tal-kapaċità tal-grilja fi zminijiet ta' kongestjoni tal-grilja.

- (30) Iż-żewġ miżuri tar-REPowerEU huma konsistenti mal-miżuri nazzjonali tan-Netherlands li għandu l-għan li jnaqqas l-emissjonijiet tal-gassijiet serra u jżid is-sehem tal-enerġija rinnovabbli. Il-pakkett ta' riforma tas-suq tal-enerġija huwa konsistenti wkoll mal-miżuri tal-gvern biex ineħhi l-kongestjonijiet fil-grilja tal-elettriku, li għaliha hemm disponibbli pakkett sostanzjali ffinanzjat nazzjonalment biex jagħti spinta lill-investimenti fil-grilja. Ir-riforma fil-kapitolu REPowerEU tistabilixxi l-qafas għall-prijoritizzazzjoni ta' dawn l-investimenti. L-investment huwa wkoll konsistenti mal-isforzi tan-Netherlands biex inaqqsu d-domanda għall-enerġija. Għal dan l-għan, hemm fis-seħh miżuri regolatorji li jincentivaw it-tnaqqis fid-domanda għall-enerġija u jissussidjaw it-titjib fl-effiċjenza enerġetika. Il-miżuri jsaħħu wkoll daww il-miżuri inklużi fl-RRP originali dwar l-effiċjenza enerġetika u l-modernizzazzjoni tal-qafas legali tas-swieq tal-gass naturali u tal-elettriku.
- (31) Għaldaqstant, il-miżuri tar-REPowerEU għandhom enfasi qawwija fuq it-titjib tal-kundizzjonijiet għall-użu ta' sorsi ta' enerġija rinnovabbli u l-integrazzjoni tagħhom fin-network tal-elettriku. Barra minn hekk, is-sussidju għall-effiċjenza enerġetika mistenni li jnaqqas sostanzjalment id-domanda għall-enerġija tal-unitajiet domestiċi u tan-negozji appoġġati. Dan mistenni jgħin lin-Netherlands iżidu s-sehem attwalment baxx tagħhom ta' sorsi ta' enerġija rinnovabbli fit-taħlita tal-enerġija u jnaqqsu d-dipendenza tagħhom fuq il-fjuwils fossili, u b'hekk iżidu s-sigurtà enerġetika tal-Unjoni.

Miżuri li għandhom dimensjoni jew effett transfruntier jew multinazzjonali

- (32) F'konformità mal-Artikolu 19(3)(db), u mal-kriterju 2.13 tal-Anness V tar-Regolament (UE) 2021/241, il-miżuri inklużi fil-kapitolu tar-REPowerEU huma mistennija li fil-biċċa l-kbira (klassifikazzjoni A) jkollhom dimensjoni jew effett transfruntier jew multinazzjonali.
- (33) Iż-żewġ miżuri fil-kapitolu REPowerEU u għalhekk 100 % tal-kostijiet stmati tiegħu għandhom dimensjoni jew effett transfruntier jew multinazzjonali. Il-miżuri fil-kapitolu REPowerEU mistennija li jikkontribwixxu għall-integrazzjoni tas-sorsi tal-enerġija rinnovabbli fin-network kif ukoll għat-tnaqqis tad-domanda għall-enerġija. B'riżultat ta' dan, mistennija jikkontribwixxu għat-tnaqqis tad-dipendenza fuq il-fjuwils fossili u għad-domanda enerġetika globali u għalhekk jitqiesu li għandhom effett transfruntier pożittiv, kif stabbilit fil-gwida tal-Kummissjoni fil-kuntest tar-REPowerEU.
- (34) L-investiment fl-effiċjenza enerġetika mistenni li jkollu dimensjoni transfruntiera jew multinazzjonali fil-biċċa l-kbira minhabba t-tnaqqis sostanzjali mistenni fid-domanda għall-enerġija ta' 30 % bhala medja minhabba l-interventi sussidjati, u b'hekk inaqqas b'mod sostanzjali d-domanda għall-enerġija u d-dipendenza fuq il-fjuwils fossili fin-Netherlands u b'hekk fl-Unjoni kollha kemm hi.
- (35) Il-pakkett ta' riforma tas-suq tal-enerġija huwa mistenni li jikkontribwixxi għal tnaqqis fil-kongestjoni tal-grilja u għall-aċċellerazzjoni tal-proċeduri għall-għoti ta' permessi għal proġetti tal-enerġija rinnovabbli. Dan mistenni jiffaċilita l-użu tal-enerġija rinnovabbli, u b'hekk inaqqas id-dipendenza tan-Netherlands fuq il-fjuwils fossili u jtejjeb is-sigurtà tal-provvista fl-Unjoni.

Kontribut għat-tranzizzjoni ekoloġika, inkluża l-bijodiversità

- (36) F'konformità mal-Artikolu 19(3), il-punt (e), u mal-kriterju 2.5 tal-Anness V tar-Regolament (UE) 2021/241, l-RRP modifikat inkluż il-kapitolu REPowerEU, fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni ekoloġika, inkluża l-bijodiversità, jew għall-indirizzar tal-isfidi li jirrizultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 54,9 % tal-allokkazzjoni totali tal-RRP u 100 % tal-ispejjeż totali stmati tal-miżuri fil-kapitolu REPowerEU kkalkulati f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 ta' dak ir-Regolament, l-RRP modifikat inkluż il-kapitolu REPowerEU huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.
- (37) Il-miżuri modifikati ma għandhomx impatt fuq l-ambizzjoni ġenerali tal-RRP rigward it-tranzizzjoni ekoloġika inkluża l-bijodiversità. L-RRP ikompli jinkludi investimenti li huma mistennija jagħtu kontribut sinifikanti għall-oġettivi tad-dekarbonizzazzjoni u tat-tranzizzjoni tal-enerġija kif stabbiliti fil-Pjan Nazzjonali tan-Netherlands għall-Energija u l-Klima 2021–2030, u b'hekk jikkontribwixxi għall-mira klimatika tal-Unjoni għall-2030.

- (38) Il-miżuri inkluzi fil-kapitolu REPowerEU jappoġġaw ukoll it-tranzizzjoni ekoloġika fin-Netherlands, peress li kemm l-investiment kif ukoll ir-riforma jikkontribwixxu għat-tnaqqis tad-dipendenza fuq il-fjuwils fossili, għaż-żieda fl-effiċjenza enerġetika u għaż-żieda fis-sehem tal-enerġija rinnovabbli fit-taħlita tal-enerġija tan-Netherlands. Bil-Kapitolu tar-REPowerEU, l-RRP għandu kontribut għall-objettivi klimatiċi ta' 54,9 %. Il-miżura ta' rinnovazzjoni mistennija li jkollha impatt dejjiemi minhabba n-natura tal-interventi eliġibbli u b'hekk tikkontribwixxi b'mod sinifikanti għall-objettiv tan-newtralità klimatika. Ir-riforma tas-suq tal-enerġija mistennija li tiffacilita l-investimenti fil-grilja tal-elettriku tan-Netherlands u fil-proġetti tal-enerġija rinnovabbli u għalhekk tikkontribwixxi direttament għat-tnaqqis fl-użu tal-fjuwils fossili. Għaldaqstant, iż-żewġ miżuri mistennija li jikkontribwixxu għall-kisba tal-miri 2030–2050 u l-objettiv tan-newtralità klimatika tal-Unjoni sal-2050.

Monitoraġġ u implimentazzjoni

- (39) F'konformità mal-Artikolu 19(3)(h), u mal-kriterju 2.8 tal-Anness V tar-Regolament (UE) 2021/241, l-arrangamenti proposti fl-RRP modifikat inkluz il-kapitolu tar-REPowerEU huma adegwati (klassifikazzjoni A) biex jiżguraw il-monitoraġġ u l-implimentazzjoni effettivi tal-RRP, inkluzi l-iskeda ta' żmien, l-istadji importanti u l-miri previsti, u l-indikaturi relatati.

- (40) L-RRP modifikat jinkludi wkoll aġġornament limitat tal-qafas ta' monitoraġġ u implimentazzjoni biex jirrifletti l-hidma li saret biex tiġi ssimplifikata aktar l-istruttura tal-monitoraġġ u tal-implimentazzjoni. Id-Direttorat tal-Programm dedikat għall-RRF fil-Ministeru tal-Finanzi għadu l-korp ta' koordinazzjoni li jhejji l-linji gwida li jiddefinixxu l-objettivi intermedji u l-miri jenħtieġ li jiġu rrapportati u akkumpanjati minn evidenza addizzjonali. Barra minn hekk, dawn il-linji gwida jenħtieġ li jiġu inklużi wkoll fir-regolament tal-baġit tal-gvern li għandu jiġi aġġornat kull sena. L-implimentazzjoni tal-miżuri tal-RRP tibqa' integrata fiċ-ċiklu ta' kontroll intern tad-diversi ministeri involuti fl-implimentazzjoni tal-RRP u jenħtieġ li tiġi inkluża fir-rapporti annwali tagħhom, iżda jenħtieġ li dawn ma jiġux inklużi bħala appendiċi separat fir-rapporti annwali dipartimentali. L-istadji importanti u l-miri li jakkumpanjaw il-miżuri modifikati, inklużi dawk fil-kapitolu REPowerEU, huma ċari u realistiċi u l-indikaturi proposti għal dawk l-istadji importanti u l-miri huma rilevanti, aċċettabbli u robusti.

Ikkostjar

- (41) F'konformità mal-Artikolu 19(3)(i), u mal-kriterju 2.9 tal-Anness V tar-Regolament (UE) 2021/241, il-ġustifikazzjoni pprovduta fl-RRP modifikat inkluż il-kapitlu REPowerEU dwar l-ammont tal-ispejjeż totali stmati tal-RRP hija moderatament (klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata għall-impatt ekonomiku u soċjali nazzjonali mistenni.

- (42) Għall-valutazzjoni tal-ispejjeż tal-RRP originali fl-2022, in-Netherlands ġeneralment ipprovdew tqassim dettaljat tal-istimi tal-kostijiet individwali. Il-ġustifikazzjoni pprovduta fl-RRP originali dwar l-ammont tal-ispejjeż totali stmati tal-RRP kienet moderatament raġonevoli u plawżibbli, f'konformità mal-prinċipju tal-kosteffiċjenza u kienet proporzjonata għall-impatt ekonomiku u soċjali nazzjonali mistenni u kisbet klassifikazzjoni B f'dak iż-żmien.
- (43) Skont l-informazzjoni pprovduta, il-valutazzjoni tal-ispejjeż stmati għall-investimenti l-godda u l-miżuri tar-REPowerEU juru li l-biċċa l-kbira tal-ispejjeż huma raġonevoli u plawżibbli minkejja li l-evidenza turi gradi differenti ta' dettalji u profondità tal-kalkoli. Għal xi wħud mill-investimenti u l-emendi l-godda, l-informazzjoni dwar ir-raġonevolezza u l-plawżibbiltà tal-istimi tal-kostijiet mhijiex spjegata tajjeb biżżejjed, u dan jipprekludi klassifikazzjoni A għal dan il-kriterju ta' valutazzjoni. Barra minn hekk, il-bidliet fl-istima tal-kostijiet għall-miżuri emendati kienu ġġustifikati u proporzjonali u bħala tali r-raġonevolezza u l-plawżibbiltà ta' dawn l-istimi tal-kostijiet ma nbidlux meta mqabbla mal-RRP originali. In-Netherlands ipprovdew biżżejjed informazzjoni u aċċertament biex jiżguraw li l-kostijiet tal-miżuri l-godda ma jkunux koperti mill-finanzjament eżistenti jew ippjanat tal-Unjoni. Fl-aħħar nett, l-ispejjeż totali stmati tal-RRP huma konformi mal-prinċipju tal-kosteffiċjenza u huma proporzjonati mal-impatt ekonomiku u soċjali nazzjonali mistenni.

Harsien tal-interessi finanzjarji tal-Unjoni

- (44) F'konformità mal-Artikolu 19(3)(j), u mal-Anness V, il-kriterju 2.10, tar-Regolament (UE) 2021/241, l-arrangamenti proposti fl-RRP modifikat inkluż il-kapitolu tar-RepowerEU u l-miżuri addizzjonali li jinsabu f'din id-Deciżjoni huma adegwati (klassifikazzjoni A) sabiex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jużaw il-fondi pprovduti skont dak ir-Regolament, u l-arrangamenti huma mistennija li jevitaw b'mod effettiv il-finanzjament doppju skont dak ir-Regolament u programmi oħrajn tal-Unjoni. Dan huwa mingħajr preġudizzju għall-applikazzjoni ta' strumenti u għodod oħra biex jippromwovu u jinforzaw il-konformità mad-dritt tal-Unjoni, fosthom biex jipprevjenu, jidentifikaw u jirrettifikaw il-korruzzjoni, il-frodi u l-kunflitti ta' interess, kif ukoll biex jipproteġu l-baġit tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill¹.

¹ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Dicembru 2020 dwar reġim ġenerali ta' kondizzjonalità għall-protezzjoni tal-baġit tal-Unjoni (ĠU L 433 I, 22.12.2020, p. 1).

- (45) Is-sistema ta' kontroll u l-arrangamenti proposti fl-RRP originali fl-2022 huma bbażati fuq proċessi u strutturi robusti użati fil-qafas nazzjonali eżistenti. L-atturi u r-rwoli u r-responsabbiltajiet tagħhom għat-twettiq tal-kompiti ta' kontroll intern huma deskritti b'mod ċar. Id-Direttorat tal-Programm dedikat għall-RRP fil-Ministeru tal-Finanzi għandu jaġixxi bħala l-korp ta' koordinazzjoni. Permezz ta' dikjarazzjonijiet intermedjarji (jiġifieri dikjarazzjonijiet ta' ġestjoni fil-livell tal-korpi ta' implimentazzjoni) il-korpi ta' implimentazzjoni għandhom jikkonfermaw il-protezzjoni tal-interessi finanzjarji tal-Unjoni u l-validità tad-data rrapportata dwar l-istadji importanti u l-miri. Dawn id-dikjarazzjonijiet intermedjarji għandhom jiġu vverifikati u ffirmati mid-Direttorati tal-Affarijiet Ekonomiċi Finanzjarji tal-ministeri involuti fl-implimentazzjoni tal-RRP (imsejha FEZ). L-awtorità tal-awditjar "auditdienst rijk", servizz indipendenti fi hdan il-Ministeru tal-Finanzi, għandha twettaq awditi regolari tas-sistemi ta' ġestjoni u kontroll, inkluż ittestjar sostantiv.

- (46) L-RRP modifikat jinkludi wkoll aġġornament tal-qafas tal-kontrollu l-awditjar biex jirrifletti l-hidma li saret biex il-proċessi rilevanti jiġu ssimplifikati aktar. Dan jinkludi aġġornament tal-proċedura għall-prevenzjoni tal-finanzjament doppju, b'mod partikolari fir-rigward tal-użu ta' Arachne. Arachne m'għadhiex obligatorja, iżda jekk idirettorat tal-politika jagħzel li ma jużax Arachne, ikollha l-obbligu li tuża metodu alternattiv biex jevita r-riskju ta' kunflitt ta' interess jew nuqqas ta' konformità mar-regoli dwar l-għajnuna mill-Istat jew il-kapaċità operazzjonali, amministrattiva u finanzjarja tal-kumpaniji biex iwettqu operazzjonijiet kofinanzjati mill-Unjoni. Id-dikjarazzjoni dwar in-nuqqas ta' finanzjament doppju ffirmata mid-direttorat tal-politika rilevanti tal-ministeri involuti għandha tkun koperta fid-dikjarazzjonijiet ta' ġestjoni li għandhom jiġu ffirmati fil-livell ta' miżura. Għaldaqstant, biex tiġi evitata d-duplikazzjoni, tneħħiet dikjarazzjoni separata għal kull idirettorat ta' politika tal-ministeri involuti dwar il-finanzjament doppju. Proċeduri oħra relatati mal-finanzjament doppju u b'mod aktar generali l-protezzjoni tal-interess finanzjarju tal-Unjoni jibqgħu fis-seħħ u jitqiesu adegwati u robusti. B'mod generali, il-bidliet introdotti ma jaffettwawx il-konkluzjoni li l-arrangamenti proposti huma adegwati.

Kwalunkwe kriterju ieħor ta' valutazzjoni

- (47) Il-Kummissjoni tqis li l-modifiki mressqa min-Netherlands ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tal-4 ta' Ottubru 2022 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3)(c), (d), (f), (g) u (k), tar-Regolament (UE) 2021/241.

Proċess ta' konsultazzjoni

- (48) In-Netherlands ikkonsultaw diversi partijiet ikkonċernati dwar il-miżuri inklużi fil-kapitolu tar-REPowerEU u pprovdew spjegazzjonijiet dwar l-eżitu ta' dawn il-konsultazzjonijiet u kif gie rifless il-kontribut tal-partijiet ikkonċernati. Il-miżura “Sussidju għall-investiment għall-enerġija sostenibbli u l-iffrankar tal-enerġija” giet inkluża fl-RRP originali u giet imsaħħa fil-kapitolu REPowerEU. Għaldaqstant, il-proċess ta' konsultazzjoni seħħ l-aktar qabel is-sottomissjoni tal-RRP originali. Dan involva l-konsultazzjoni ta' diversi fergħat tal-gvern, organizzazzjonijiet tal-impjegati u tal-impjegaturi u istituzzjonijiet pubbliċi oħra. Il-pubbliku ġenerali gie kkonsultat ukoll matul it-tnejn tal-RRP originali permezz ta' proċess ta' konsultazzjoni fuq l-internet. Għall-isfidi usa' relatati mat-tranzizzjoni tal-enerġija, in-Netherlands jikkonsultaw lill-gruppi ta' esperti fuq bażi kontinwa u ppubblikaw pjan ta' azzjoni nazzjonali. Barra minn hekk, għall-miżura “Pakkett ta' riforma tas-suq tal-enerġija”, l-awtoritajiet tan-Netherlands kkonsultaw diversi partijiet ikkonċernati, inkluża l-Awtorità għall-Konsumaturi u s-Swieq tan-Netherlands, l-awtoritajiet reġjonali, l-operaturi tan-networks tal-enerġija, ix-xjenzati u l-pubbliku ġenerali (permezz ta' konsultazzjonijiet miftuħa aċċessibbli miċ-ċittadini, il-kumpaniji u l-istituzzjonijiet pubbliċi). Il-kontribut minn dawn il-partijiet ikkonċernati ntuża għall-miżuri biex tiġi indirizzata l-konġestjoni fuq il-grilja tal-elettriku, il-prijoritizzazzjoni tal-investimenti għall-espansjoni tal-grilja u biex jiġu stabbiliti proċeduri aktar effiċjenti għall-ġoti ta' permessi għal proġetti tal-infrastruttura tal-enerġija.

Valutazzjoni pożittiva

- (49) Wara l-valutazzjoni pożittiva tal-Kummissjoni dwar l-RRP modifikat inkluż il-kapitolu tarREPowerEU, bis-sejba li l-RRP jikkonferma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u mal-Anness V ta' dan ir-Regolament, din id-Deċiżjoni jenħtieg li tistabilixxi r-riformi u l-proġetti ta' investiment meħtieġa għall-implimentazzjoni tal-RRP modifikat inkluż il-kapitolu REPowerEU, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP modifikat inkluż il-kapitolu tar-REPowerEU fil-forma ta' appoġġ finanzjarju mhux ripagabbli.

Kontribuzzjoni finanzjarja

- (50) L-ispejjeż totali stmati tal-RRP modifikat inkluż il-kapitolu REPowerEU tan-Netherlands huma ta' EUR 5 443 293 000. Peress li l-ammont tal-ispejjeż totali stmati tal-RRP modifikat huwa oġġla mill-kontribuzzjoni finanzjarja massima aġġornata disponibbli għan-Netherlands, il-kontribuzzjoni finanzjarja kkalkulata f'konformità mal-Artikolu 11 tar-Regolament (UE) 2021/241 allokata għall-RRP modifikat tan-Netherlands inkluż il-kapitolu REPowerEU jenħtieg li tkun ugwali għall-ammont totali tal-kontribuzzjoni finanzjarja disponibbli għall-RRP modifikat tan-Netherlands inkluż il-kapitolu REPowerEU. Dan l-ammont huwa ta' EUR 4 707 063 471.

- (51) Skont l-Artikolu 21a(5) tar-Regolament (UE) 2021/241, fis-6 ta' Lulju 2023 l-Estonja pprezentat talba għall-allokazzjoni tad-dhul imsemmi fl-Artikolu 21a(1) ta' dak ir-Regolament, kondiviz bejn l-Istati Membri abbażi tal-indikaturi stabbiliti fil-metodologija msemmija fl-Anness IVa tar-Regolament (UE) 2021/241. Il-kostijiet totali stmati tal-miżuri msemmija fil-punti (b) sa (f), tar-Regolament (UE) 2021/241 tal-Artikolu 21c(3) inklużi fil-kapitolu tar-REPowerEU huma ta' EUR 735 000 000. Peress li dan l-ammont huwa oghla mis-sehem tal-allokazzjoni disponibbli għan-Netherlands, jenhtieg li l-appoġġ finanzjarju addizzjonali mhux ripagabbli disponibbli għan-Netherlands jkun daqs is-sehem tal-allokazzjoni. Dan l-ammont huwa ta' EUR 454 359 575.
- (52) Barra minn hekk, f'konformità mal-Artikolu 4a tar-Regolament (UE) 2021/1755¹, fit-28 ta' Frar 2023 in-Netherlands ipprezentaw talba motivata biex tittrasferixxi parti mill-allokazzjoni provizorja tagħha li fadal mir-rizorsi tar-Rizerva ta' Aġġustament għall-Brexit lill-Faċilità għall-Irkupru u r-Reziljenza stabbilita bir-Regolament (UE) 2021/241 ("il-Faċilità"), li tammonta għal EUR 280 000 000. Jenhtieg li dan l-ammont isir disponibbli biex jappoġġa r-riformi u l-investimenti fil-kapitolu tar-REPowerEU bhala appoġġ finanzjarju addizzjonali mhux ripagabbli.

¹ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Rizerva ta' Aġġustament għall-Brexit (ĠU L 357 , 8.10.2021, p. 1).

- (53) Il-kontribuzzjoni finanzjarja totali disponibbli għan-Netherlands jenħtieg li tkun ta' EUR 5 441 423 046.
- (54) Id-Deċiżjoni ta' Implimentazzjoni tal-Kunsilltal-4 ta' Ottubru 2022 dwar l-approvazzjoni tal-valutazzjoni tal-pjan ta' rkupru u reżiljenza tan-Netherlands tiġi emendata skont dan. Għal raġunijiet ta' ċarezza, jenħtieg li l-Anness ta' dik id-Deċiżjoni ta' Implimentazzjoni jiġi sostitwit kompletament,

ADOTTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni tal-Kunsill tal-4 ta' Ottubru 2022 dwar l-approvazzjoni tal-valutazzjoni tal-pjan ta' rkupru u reżiljenza għan-Netherlands hija emendata kif ġej:

(1) l-Artikolu 1 jiġi sostitwit b'dan li ġej:

“Artikolu 1

Approvazzjoni tal-valutazzjoni tal-RRP

Il-valutazzjoni tal-RRP modifikat ta' Netherlands fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arranġamenti u l-iskeda ta' żmien għall-monitoraġġ u l-implimentazzjoni tal-RRP, inklużi l-istadji importanti u l-miri rilevanti, l-indikaturi rilevanti marbuta mal-issodisfar tal-istadji importanti u l-miri previsti, u l-arranġamenti biex il-Kummissjoni tagħti aċċess shiħ għad-data rilevanti sottostanti huma stabbiliti fl-Anness ta' din id-Deciżjoni.”;

(2) fl-Artikolu 2, il-paragrafi 1 u 2 jiġu sostitwiti b'dawn li ġejjin:

“1. “L-Unjoni għandha tagħmel disponibbli għan-Netherlands kontribuzzjoni finanzjarja fil-forma ta' sostenn mhux ripagabbli li jammonta għal EUR 5 441 423 046*. Din il-kontribuzzjoni tinkludi:

(a) ammont ta' EUR 3 929 409 575 li għandu jkun disponibbli biex jiġi impenjat legalment sal-31 ta' Diċembru 2022;

- (b) ammont ta' EUR 777 653 896 li għandu jkun disponibbli biex jiġi impenjat legalment mill-1 ta' Jannar 2023 sal-31 ta' Diċembru 2023;
- (c) ammont ta' EUR 454 359 575**, f'konformità mal-Artikolu 21a(6) tar-Regolament (UE) 2021/241, esklużivament għall-miżuri msemmija fl-Artikolu 21c ta' dak ir-Regolament, bl-eċċezzjoni tal-miżuri msemmija fl-Artikolu 21c(3), il-punt (a) ta' dak ir-Regolament;
- (d) ammont ta' EUR 280 000 000, trasferit mir-Riżerva ta' Aġġustament għall-Brexit għall-Facilità.

2. Il-Kummissjoni għandha tagħmel il-kontribuzzjoni finanzjarja tal-Unjoni disponibbli għan-Netherlands fi hlasijiet parzjali f'konformità mal-Anness ta' din id-Deciżjoni.

Il-Kummissjoni tista' tiżborża l-hlasijiet parzjali f'segment wieħed jew f'diversi segmenti. Id-daqs tas-segmenti għandu jkun soġġett għad-disponibbiltà tal-finanzjament.

* Dan l-ammont jikkorrispondi għall-allokazzjoni finanzjarja wara t-tnaqqis tas-sehem proporzjonali tan-Netherlands tal-ispejjeż imsemmija f-Artikolu 6(2) tar-Regolament (UE) 2021/241, ikkalkulata f'konformità mal-metodoloġija stabbilita fl-Artikolu 11 ta' dak ir-Regolament.

** Dan l-ammont jikkorrispondi għall-allokazzjoni finanzjarja wara t-tnaqqis tas-sehem proporzjonali tan-Netherlands tal-ispejjeż imsemmija fl-Artikolu 6(2) tar-Regolament (UE) 2021/241, ikkalkulata f'konformità mal-metodoloġija stabbilita fl-Artikolu IVa ta' dak ir-Regolament.

(3) l-Anness huwa sostitwit bit-test li jidher fl-Anness ta' din id-Deciżjoni.

Artikolu 2
Destinatarju

Din id-Deciżjoni hija indirizzata lir-Renju tan-Netherlands.

Magħmul fi Brussell,

Għall-Kunsill
Il-President
